

నమస్తే ఉదయం

తెలుగు దినపత్రిక

సంపుటి: 3

సంచిక: 239

పేజీలు: 4

వెల: రూ.4/-

ఆదివారం 26 ఏప్రిల్ 2026

ఎడిటర్: ఎం.వనితా రెడ్డి

ప్రధాని నరేంద్రమోదీ తెలంగాణ పర్యటన ఖరారు

మే 9న తెలంగాణకు రానున్న ప్రధాని మోదీ

పలు అభివృద్ధి కార్యక్రమాలలో పాల్గొనున్న మోదీ పరేడ్ మైదానంలో భారీ బహిరంగ సభ



న్యూఢిల్లీ, ఏప్రిల్ 25 (నమస్తే ఉదయం)

ప్రధానమంత్రి నరేంద్ర మోదీ వచ్చే నెలలో తెలంగాణలో పర్యటించనున్నారు. మే 9వ తేదీన ఆయన రాష్ట్రానికి రానున్నారు. ఈ మేరకు ఆయన రాష్ట్ర పర్యటన ఖరారైంది. పలు అభివృద్ధి కార్యక్రమాలలో పాల్గొంటారు. హైదరాబాద్ నగరంలోని పరేడ్ మైదానంలో భారీ బహిరంగ ..మిగతా 2లో

ఆర్ఎస్ఎస్పై రాహుల్ గాంధీ తీవ్ర విమర్శలు

'రాష్ట్రీయ సరెండర్ సంఘ' అంటూ కామెంట్స్

సీనియర్ ఆర్ఎస్ఎస్ నేత రామ్ మాధవ్ చేసిన వ్యాఖ్యలు

ఆ సంస్థ అసలు స్వరూపం బయటపడిందని

రాహుల్ గాంధీ విమర్శలు



న్యూఢిల్లీ, ఏప్రిల్ 25 (నమస్తే ఉదయం)

కాంగ్రెస్ అగ్రనేత రాహుల్ గాంధీ ఆర్ఎస్ఎస్పై తీవ్ర స్థాయిలో విమర్శలు గుప్పించారు. ఆర్ఎస్ఎస్ను 'రాష్ట్రీయ సరెండర్ సంఘ'గా అభివర్ణించారు. అమెరికాలో ఆర్ఎస్ఎస్ సీనియర్ బీడర్ రామ్ మాధవ్ చేసిన వ్యాఖ్యలు ఆ సంస్థ అసలు స్వరూపాన్ని బయటపెట్టాయని చెప్పుకొచ్చారు. ఈ ..మిగతా 2లో



శ్రీహరికోటకు విక్రమ్-1 రాకెట్..

జెండా ఊపి ప్రారంభించిన సీఎం రేవంత్ రెడ్డి

హైదరాబాద్, ఏప్రిల్ 25 (నమస్తే ఉదయం)

హైదరాబాద్ సైరూట్ ఏరోస్పేస్ వేదికగా దేశపు తొలి ప్రైవేటు ఆర్మిటల్ రాకెట్ విక్రమ్-1 ప్రయాణం మొదలు కానుంది. ఇందులో భాగంగా మ్యాక్స్-క్యా క్యాంపస్లో ఏర్పాటు చేసిన ప్రత్యేక కార్యక్రమానికి ముఖ్యమంత్రి రేవంత్ రెడ్డి, మంత్రి శ్రీధర్ బాబు, పలువురు అధికారులు హాజరయ్యారు. శ్రీహరి కోటకు పంపనున్న రాకెట్ విక్రమ్-1ను సీఎం జెండా ఊపి ప్రారంభించారు. ట్రీ ఫైట్ పరీక్షలనుండి పూర్తి చేసుకొని తదుపరి ప్రయాణం కోసం.. సతీష్ ధావన్ స్పేస్ సెంటర్కు ఇది చేరుకోనుంది.



అజారుద్దీన్, కోదండరామ్ ఎమ్మెల్సీ అభ్యర్థిత్వాలకు లైన్ క్లియర్

ఫైల్ పై ఆమోదముద్ర వేసిన గవర్నర్

గత మూడేళ్లుగా గవర్నర్ కోటా ఎమ్మెల్సీలపై వివాదం

ఎమ్మెల్సీ అభ్యర్థిత్వాల ఫైల్ పై గవర్నర్ సంతకం

గవర్నర్ కోటా ఎమ్మెల్సీలపై త్వరలో గెజిట్ నోటిఫికేషన్

కవిత సారథ్యంలో తెలంగాణ రాష్ట్ర సేన ఆవిర్భావం

తెలంగాణ రాజకీయ యవనికపై కొత్త పార్టీ

తెలంగాణ కోసం

పిడికిలి బిగించి కొట్లాడినం

నా చెమటను చిందించి..పోరాటం చేశా

సామాజిక తెలంగాణ కల సాకారం కాలేదు

తెలంగాణ కోసం పోరాడిన వారంతా

మోసపోయారు

మునుపటి కెసిఆర్..ఇప్పుడు లేదన్నది సత్యం

పాలమూరు-రంగారెడ్డిని కూడా పూర్తి

చేసుకోలేదు

అందుకే ప్రజల పక్షాన..ప్రజల కోసం

టీఆర్ఎస్ తో వచ్చా

పార్టీ పేరు, జెండా,

ఎజెండాను ప్రకటించిన కవిత

హైదరాబాద్, ఏప్రిల్ 25 (నమస్తే ఉదయం)

తెలంగాణ రాజకీయ యవనికపై కొత్త పార్టీ ఆవిర్భవించింది. కల్వకుంట్ల కవిత నూతన రాజకీయ పార్టీని ప్రకటించారు. 'తెలంగాణ రాష్ట్ర సేన'గా నామకరణం చేశారు. ఈ మేరకు మేధుల్ జిల్లా మునీరాబాద్ లో ఏర్పాటు చేసిన భారీ సభలో పార్టీ పేరును కవిత ప్రకటించారు. అనంతరం కార్యక్రమం ఉద్దేశించి ప్రసంగిస్తూ.. రాష్ట్రంలో ఉన్నమూడు పార్టీలు తెలంగాణ ప్రజల ఆకాంక్షలను



నెరవేర్చడం లేదన్నారు. బిఆర్ఎస్ వచ్చే అవినీతి, కాంగ్రెస్ మోసం, బిజెపిల చేతగానితనం కారణంగా తెలంగాణ రాష్ట్ర సేన ఏర్పాటు తప్పలేదన్నారు. ఈ మూడు పార్టీలకు వ్యతిరేకంగా పోరాడడమే ఎజెండాగా ఐదు ప్రధాన హామీలతో పాంచజన్యం పూరించారు. ఏ కలలతో తెలంగాణ తెచ్చుకున్నామో అవి నిజం కాలేదన్నారు. తను తెలంగాణ కోసం అనేక కష్టాలు పడి.. పిడికిలి బిగించి కొట్లాడామన్నారు. జాగృతి కార్యకర్తలు తెలంగాణ సాంస్కృతిక దీపాన్ని పదిలంగా కాపాడుకున్నారని చెప్పారు. కాళరాత్రిలో కాగడా వలే తెలంగాణ ఉద్యమకారులకు తెలంగాణ జాగృతి ఉద్యమకారులకు వెలుగునిచ్చింది.

తెలంగాణ సమాజానికి కాంతిరేఖగా మారింది. మరోసారి బతుకమ్మను ప్రపంచానికి పరిచయం చేసుకున్నాం. ఇవాళ నా జీవితంలో మరిచిపోలేని రోజు అవుతుంది. తెలంగాణ భవిష్యత్ రాసుకోవడానికి మనందరి భాగస్వామ్యం కావాలి. కేసీఆర్ సారథ్యంలో తెలంగాణ ఉద్యమ రథం దారి తప్పింది. బీఆర్ఎస్ రాష్ట్ర ప్రజల ఆర్థిక అర్థం చేసుకోలేకపోయింది. సామాజిక తెలంగాణ రథ చక్రం విరిగి ముక్కలైంది. కొత్త రాష్ట్రంలో జరగాల్సిన పనులు సరిగా జరగలేదు. తెలంగాణ వస్తే భానిస సంకెళ్లు పోతాయని భావించాం. కానీ, రైతులకు బీడీలు పడ్డాయి.. ఇసుక దండా వల్ల దళితులు ..మిగతా 2లో

ఆర్టీసీని ప్రభుత్వంలో విలీనం చేసేందుకు అంగీకరించాం

మంత్రి పొన్నం ప్రభాకర్

రెండు రోజుల సమ్మెలోనే పలుమార్లు కార్మికులతో చర్చలు జరిపామని వెల్లడి

కార్మిక సంఘాల ఎన్నికలు, 11 శాతం పీఆర్టీ ప్రకటనకు అంగీకరించినట్లు వెల్లడి

ఎన్నికల సమయంలో ఇచ్చిన హామీలను అమలు చేస్తున్నామన్న మంత్రి

హైదరాబాద్, ఏప్రిల్ 25 (నమస్తే ఉదయం)

ఆర్టీసీని ప్రభుత్వంలో విలీనం చేయడం సహా పలు డిమాండ్లకు తమ ప్రభుత్వం అంగీకరించినందున తెలంగాణ రాష్ట్ర మంత్రి పొన్నం ప్రభాకర్ వెల్లడించారు. కాంగ్రెస్ పార్టీ డీసీసీ అధ్యక్షులు, ఎంపీలు, ఎమ్మెల్యేలు, ..మిగతా 2లో



కవిత పార్టీతో ఒరిగేదేమీ లేదు

తెలంగాణలో వచ్చేదేమీ

బీజేపీ రాష్ట్ర అధ్యక్షుడు రామచందర్ రావు

హైదరాబాద్, ఏప్రిల్ 25 (నమస్తే ఉదయం)

కల్వకుంట్ల కవిత నేడు తెలంగాణ రాష్ట్ర సేన పార్టీ పేరు ప్రకటించారు. ఇక కవిత కొత్త పార్టీపై బీజేపీ రాష్ట్ర అధ్యక్షుడు రామచందర్ రావు స్పందించారు. కేవల పాల్ కూడా పార్టీ పెట్టారని గుర్తు చేశారు. ఏ పార్టీ ప్రజల గురించి ఆలోచిస్తుంది.. అనేది ప్రజలు ఆలోచించాలని విలుపు నిచ్చారు. 12 ఏళ్ల పాలనలో నరేంద్ర మోడీ అవినీతి రహిత పాలన అందించారని చెప్పారు. 'గతంలో టీఆర్ఎస్.. ఇప్పుడు బీఆర్ఎస్ పుట్టడోయే బిడ్డ పేరు టీఆర్ఎస్ అంటూ.. ఎన్ని పార్టీలు వచ్చినా.. ఎన్ని పార్టీలు ఉన్నా బీజేపీకి ఇబ్బంది లేదు.. తెలంగాణలో బీజేపీ అధికారంలోకి ..మిగతా 2లో

ఆరో ఉండొచ్చు.. అత్యారో ఉండొచ్చు

కవితకు మహేశ్ కుమార్ గౌడ్ కాంటర్

2లో..





విద్యార్థికి సర్టిఫికేట్ ను బహుకరిస్తున్న అధికారులు

పశువైద్య కళాశాలలో వెటర్నరీ డే వేడుకలు

బుద్వేల్, ఏప్రిల్ 25 (నమస్తే ఉదయం)

సమాజ ఆరోగ్యాన్ని కాపాడటంలో వెటర్నరీ వైద్యులు కీలక పాత్ర పోషిస్తారని పీవీ సర్కించుకున్న పశువైద్య విశ్వవిద్యాలయం డీన్ డాక్టర్ ఎం ఉదయ్ కుమార్ తెలిపారు. రాజేంద్రనగర్ పశువైద్య కళాశాలలో శనివారం ప్రపంచ వెటర్నరీ దినోత్సవ వేడుకలను సర్వీస్ చేశారు. ఈ కార్యక్రమంలో పాల్గొన్న డీన్ డాక్టర్ ఎం ఉదయ్ కుమార్ మాట్లాడుతూ, ఆరోగ్య పరిరక్షణ, అహార భద్రతను కల్పించడంలో వెటర్నరీ డాక్టర్ల పాత్ర ప్రముఖంగా ఉంటుందన్నారు. జంతువుల ఆరోగ్యాన్ని కాపాడటంతో పాటు జంతువుల నుంచి మనుష్యులకు సంబంధించిన వ్యాధులను అరికట్టడంలో వెటర్నరీ వైద్యుల పాత్ర చాలా కీలకమైందన్నారు. కార్యక్రమంలో పాల్గొన్న వెటర్నరీ విశ్వవిద్యాలయం డీన్ సూడెంట్స్ అఫ్ఫైర్స్ డాక్టర్ కె సతీష్ కుమార్ మాట్లాడుతూ, షన్ హెల్త్ అనేది మనుష్యుల ఆరోగ్యం, జంతువుల ఆరోగ్యం, పర్యావరణ ఆరోగ్యం కు సంబంధించిన అంశాలని సూచించారు. వాటన్నింటినీ కాపాడటానికి వెటర్నరీ వైద్యులు కీలక పాత్ర పోషిస్తున్నారన్నారు. రాజేంద్రనగర్ పశు వైద్య కళాశాల అసోసియేట్ డీన్ డాక్టర్ ఆర్ ఎం ఏ ప్రసాద్ మాట్లాడుతూ, జూనోటికీ వ్యాధులు వ్యాపించే సందర్భాలలో పశువైద్య నిపుణులు ప్రజా ఆరోగ్య రక్షణ కు కీలక పాత్ర పోషిస్తు ముందుండి పనిచేస్తారన్నారు. ఈ సందర్భంగా పశువైద్య కళాశాల విద్యార్థులకు వివిధ పోటీలను నిర్వహించి బహుమతులు అందజేశారు. కార్యక్రమంలో వెటర్నరీ కళాశాల విద్యార్థి వ్యవహారాల అధికారి డాక్టర్ సుజాత సింగ్ తదితరులు పాల్గొన్నారు.



హిందూ సమ్మేళనం పోస్టర్ విడుదల చేస్తున్న హైదరాబాద్ ప్రతినిధులు

మే 3న ఎర్రబోడలో హిందూ సమ్మేళనం

హిందూ సమ్మేళనం ఆహ్వాన పత్రాలను విడుదల చేసిన స్థానికులు రాజేంద్రనగర్, ఏప్రిల్ 25 (నమస్తే ఉదయం)

అత్యధిక సర్కిల్ పరిధిలోని హైదర్ గూడ(ఎర్రబోడ)లో మే 3 తేదీన నిర్వహించనున్న హిందూ సమ్మేళనం పోస్టర్ ను స్థానికులు శనివారం విడుదల చేశారు. స్థానిక హైదరాబాద్ సోదరులు ఎర్ర బోడ లోని బీరపు అలయంలో భారీ సంఖ్యలో తరలివచ్చి హిందూ సమ్మేళనం ఆహ్వాన పత్రాలను విడుదల చేశారు. ఈ సందర్భంగా హైదరాబాద్ ప్రతినిధులు మాట్లాడుతూ... హిందూ సమ్మేళనానికి భారీ సంఖ్యలో తరలివచ్చి విజయవంతం చేయాలని కోరారు.



బెటర్ పై కారులో అకస్మాత్తుగా అగ్నిప్రమాదం

తృటిలో తప్పిన ప్రమాదం గండిపేట, ఏప్రిల్ 25 (నమస్తే ఉదయం)

బెటర్ రింగ్ రోడ్డుపై కారు లో అగ్నిప్రమాదం చోటుచేసుకుంది. నడుస్తున్న కారులో అకస్మాత్తుగా మంటలు చెలరేగాయి. వెంటనే కారు ఆపి పక్కకు జరగగానే మంటలు పెద్దగా వ్యాపించి నడి రోడ్డుపై అందరూ చూస్తుండగానే కారు పూర్తిగా దగ్ధమైంది. తృటిలో పెను ప్రమాదం తప్పిన ఈ సంఘటన నార్సింగి పోలీస్ స్టేషన్ పరిధిలోని అప్పాజంకల్ వద్ద శనివారం జరిగింది. స్థానికులు, వాహనదారులు తెలిపిన వివరాల ప్రకారం... గవ్వబోలి నుంచి సర్కిల్ రహదారి నుంచి హైదరాబాద్ వైపు వెళ్తున్న స్టాన్డ్ డిజైర్ కారు ప్రయాణిస్తున్న సమయంలో పోలీస్ అకాడమీ ఎదురుగా కూడలి దగ్గర ఒక్కసారిగా కారుకు భారీగా మంటలు వ్యాపించాయి. అప్రమత్తమైన కారులో ఉన్న ఇద్దరు వ్యక్తులు వెంటనే దిగిపోవడంతో ప్రాణాపాయం తప్పింది. ఈ ఘటన సాయంత్రం సమయంలో చోటుచేసుకోవడంతో అప్పటికి రద్దీగా ఉన్న రహదారిపై భారీగా ట్రాఫిక్ జామ్ ఏర్పడింది. సమాచారం అందుకున్న ట్రాఫిక్ పోలీసులు వెంటనే సంఘటనా స్థలానికి చేరుకుని మంటలను అదుపులోకి తీసుకువచ్చారు. అనంతరం ట్రాఫిక్ క్లియర్ చేశారు. ఈ ఘటనపై పోలీసులు దర్యాప్తు చేస్తున్నారు.

బజెపి మహిళా మోర్చా రాష్ట్ర కార్యదర్శిగా అన్నపూర్ణె స్వర్ణలతారెడ్డి

బజెపి రాష్ట్ర అధ్యక్షులు రాంచందర్ రావు, మహిళా మోర్చా రాష్ట్ర అధ్యక్షురాలు శిల్పారెడ్డి కృతజ్ఞతలు తెలిపిన స్వర్ణలతారెడ్డి స్వర్ణలతారెడ్డికి శుభాకాంక్షలు తెలిపిన బజెపి మహిళా మోర్చా జిల్లా నాయకురాలు ఇందిరా రెడ్డి, వనితారెడ్డి

రాజేంద్రనగర్, ఏప్రిల్ 25 (నమస్తే ఉదయం)

రాజేంద్రనగర్ సర్కిల్ కిన్నెత్ పుర్ ప్రాంతానికి చెందిన అన్నపూర్ణె స్వర్ణలత బీమార్లు రెడ్డి బిజెపి రాష్ట్ర మహిళా విభాగం కార్యదర్శిగా నియమితులయ్యారు. ఈ మేరకు రాష్ట్ర అధ్యక్షురాలు మేకల శిల్పారెడ్డి రాష్ట్ర మహిళా కమిటీని ప్రకటించారు. రంగారెడ్డి జిల్లా రూరల్ ప్రాంతానికి చెందిన అన్నపూర్ణె స్వర్ణలత బీమా అర్జున్ రెడ్డి ప్రజా ప్రతినిధిగా, సంఘ సేవకురాలిగా అనేక కార్యక్రమాలు నిర్వహించారు. బిజెపి మహిళా విభాగం



లో తనకంటూ ప్రత్యేక గుర్తింపు సాధించారు. అంచలంచలుగా ఎదుగుతూ



ఆధ్యాత్మిక కార్యక్రమంలో పాల్గొన్న బ్రహ్మ కుమారీలు, స్థానిక నాయకులు

ఆధ్యాత్మిక చింతన మనిషిని

సన్మార్గంలో నడిపిస్తుంది: బ్రహ్మకుమారీలు బుద్వేల్, ఏప్రిల్ 25 (నమస్తే ఉదయం)

మత్తు పదార్థాలకు దూరంగా ఉండాలని, వాహనాలు అతి వేగంగా నడపవద్దని, చట్టాన్ని గౌరవించాలని ఓకాతి బ్రహ్మకుమారి గుడి మల్లూర్ కమిటీ ప్రతినిధులు బ్రహ్మకుమారి లలిత, బ్రహ్మకుమారి ఈశ్వరి లు అన్నారు. బుద్వేల్ సాయిక్రిష్ణ కాలనీ లో శనివారం కాలనీ అసోసియేషన్ నాయకులు బి. శ్రీనివాస్ ఆధ్వర్యంలో ఆధ్యాత్మిక కార్యక్రమం నిర్వహించారు. ఈ సందర్భంగా వారు మాట్లాడుతూ, యువత లో ఒత్తిడి కి మత్తు పదార్థాలు వాడటం ప్రధాన కారణమన్నారు. ప్రతి రోజు గీతాపారాయణం చేయాలన్నారు. అది జ్ఞానాన్నిస్తుందన్నారు. మంచి అలవాట్లను కలిగించి జీవించాలన్నారు. జీవితానికి మార్గదర్శిగా గీతా సందేశం ఉపయోగపడుతుంది దన్నారు. ఈ సందర్భంగా వారు భగవద్గీత గురించి అందరికీ అర్థమయ్యే రీతిలో వివరించారు. స్థిరమైన మనస్సు కలిగి ఉండాలని, దైర్యంగా పరిస్థితులను ఎదుర్కోవాలన్నారు. ఆత్మవిశ్వాసంతో ముందుకు సాగాలన్నారు. ఆధ్యాత్మిక కార్యక్రమాల ద్వారా మంచి ఆలోచనలు పెరుగుతాయన్నారు. యువత సరైన మార్గంలో నడుచుకోవడానికి ఆధ్యాత్మిక కార్యక్రమాలు దోహదపడుతాయన్నారు. కార్యక్రమంలో ఉప్పిరప్ప యాదవ్, వై. ప్రమీల, అనసూయ ప్రసాద్ తదితరులు పాల్గొన్నారు.




ముఖ్యమంత్రి రేవంత్ రెడ్డి చిత్త పటానికి పాలాభిషేకం చేస్తున్న ఆర్డీసీ కార్మికులు, ఉద్యోగులు

ఆర్డీసీ కార్మికుల సమస్యల పరిష్కారానికి

ముందుకు వచ్చిన ముఖ్యమంత్రికి పాలాభిషేకం బుద్వేల్, ఏప్రిల్ 25 (నమస్తే ఉదయం)

ఆర్డీసీ కార్మికుల డిమాండ్లను నెరవేర్చినందుకు శనివారం రాజేంద్రనగర్ ఆర్డీసీ బస్సు డిపో ఆవరణలో ముఖ్యమంత్రి ఎ రేవంత్ రెడ్డి , ఉప ముఖ్యమంత్రి బిల్లి విక్రమార్కు రవాణాశాఖ మంత్రి హిస్సం ప్రభాకర్ చిత్రపటాలకు ఆర్డీసీ ఉద్యోగ సంఘాల నాయకులు పాలాభిషేకం చేశారు. డిపో మేనేజరు బి క్రిష్ణారెడ్డి తో కలిసి ఉద్యోగ సంఘాల నాయకులు ఎన్ హెచ్ అలీ, అంజయ్య, అగ్రయ్య, సుధాకర్, శేఖర్ రెడ్డి లు మాట్లాడుతూ, ఆర్డీసీ లో యూనియన్ కార్యకలాపాలకు అనుమతించి, గుర్తింపు సంఘం ఎన్నికలు నిర్వహించుకోవడానికి అంగీకరించడం సం తోషకరమన్నారు. ఆర్డీసీ ని ప్రభుత్వంలో విలీనం చేయడానికి అంగీకరించడానికి ఒప్పుకోవడం, 2021 వేతన సవరణ 11 శాతం పెంచడానికి, ఏరియర్స్ ను ఉద్యోగ విరమణ అనంతరం ఇప్పడానికి ఒప్పుకోవడం శుభ పరిణామం అన్నారు. ఇలా అనేక డిమాండ్లకు ప్రభుత్వం సానుకూలంగా స్పందించడం సంతోషకరమన్నారు.



రాష్ట్ర కమిటీలో కార్యదర్శిగా నియమితులయ్యారు. ఈ సందర్భంగా రాష్ట్ర మహిళా అధ్యక్షురాలు శిల్పారెడ్డి, రాష్ట్ర అధ్యక్షుడు రామచంద్రా రావు, చేపెళ్ల పార్లమెంట్ సభ్యులు డాక్టర్ కొండా విశ్వేశ్వర్ రెడ్డి , జిల్లా అధ్యక్షుడు రాజ్ భూపాల్ గౌడ్, తోపాటు నాయకులకు కార్యకర్తలకు జిల్లా కమిటీ రాష్ట్ర కమిటీ సభ్యులకు కృతజ్ఞతలు తెలిపారు. స్వర్ణలత రెడ్డి రాష్ట్ర మహిళా మోర్చా కార్యదర్శి గా నియమితులైన సందర్భంగా బిజెపి మహిళా మోర్చా ఉపాధ్యక్షురాలు ఇందిరా రెడ్డి, కార్యదర్శి మేకల వనితారెడ్డి శుభాకాంక్షలు తెలియజేశారు.



రాజేంద్రనగర్లో నిరసన తెలుపుతున్న ఉద్యోగ కళాశాల విద్యార్థులు

హార్దికల్లర్ బిఎస్సీ సీట్లను ఉద్యోగ విశ్వవిద్యాలయం ద్వారానే బర్లి చేయించాలి

బుద్వేల్, ఏప్రిల్ 25 (నమస్తే ఉదయం)

ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయం 0 ద్వారా వచ్చే విద్యా సంవత్సరం నుంచి 30 బీఎస్సీ హార్దికల్లర్, 8 ఎమ్మెస్సీ సీట్లు భర్తీ చేయనున్నట్లు వార్తలు వస్తుండటంతో రాజేంద్రనగర్ లో ఉన్న హార్దికల్లర్ కళాశాల విద్యార్థులు శనివారం నిరసన కు దిగారు. 2007లో ప్రత్యేకంగా ఉద్యోగ విశ్వవిద్యాలయం ఏర్పడిందని గుర్తు చేశారు. హార్దికల్లర్ సీట్లు ఏమైన భర్తీ చేయాలంటే ఉద్యోగ విశ్వవిద్యాలయం నుంచి చేయాల్సి ఉంటుందన్నారు. అలా కాకుండా వ్యవసాయ విశ్వవిద్యాలయంలో హార్దికల్లర్ సీట్లు భర్తీ చేస్తే ఉద్యోగ విశ్వవిద్యాలయం ఉనికికి ప్రమాదం ఏర్పడుతుందన్నారు. ప్రభుత్వం స్పందించి ఉద్యోగ విశ్వవిద్యాలయంలోనే హార్దికల్లర్ సీట్లను భర్తీ చేయాలన్నారు. ఎట్టి పరిస్థితులలో వ్యవసాయ విశ్వవిద్యాలయం ద్వారా హార్దికల్లర్ సీట్లను భర్తీ చేయించవద్దన్నారు.



జర్నలిస్టు క్రికెట్ పోటీ లోగ్ ను అభిషేకిస్తున్న రాజేంద్రనగర్ ఎమ్మెల్యే డి. ప్రకాష్ గౌడ్

జర్నలిస్టు క్రికెట్ పోటీలను లోగ్ ను అభిషేకించాలి

బుద్వేల్, ఏప్రిల్ 25 (నమస్తే ఉదయం)

మే 1వ తేదీన ఉదయం 8 గంటల నుంచి శివరాంపల్లి విజయానంద్ గార్డెన్స్ లో నిర్వహించనున్న రాజేంద్రనగర్ జర్నలిస్టు క్రికెట్ టోర్నమెంటు లోగ్ ను శనివారం రాజేంద్రనగర్ ఎమ్మెల్యే డి. ప్రకాష్ గౌడ్ మైలార్లపల్లి లోని ఆయన నివాసం లో అభిషేకించారు. ఈ సందర్భంగా ఆయన మాట్లాడుతూ, విధి నిర్వాహణ లో నిత్యం బిజీగా ఉండే జర్నలిస్టులు వారి కుటుంబ సభ్యులతో కలిసి ఒకే వేదికపైకి వచ్చి క్రికెట్ పోటీలలో పాల్గొనడం సంతోషకరమన్నారు. జర్నలిస్టులకు క్రికెట్ వారి కుటుంబ సభ్యులకు అలల పోటీలు నిర్వహించి బహుమతులను అందజేసుకోవడం శుభ పరిణామం అన్నారు. మే 1వ తేదీ సాయంత్రం జరిగే బహుమతుల ప్రధానోత్సవానికి రావాల్సిందిగా కోరగా ఆయన తప్పకుండా వస్తానని హామీ ఇచ్చారు. ఎమ్మెల్యే ను కలిసిన వారిలో రాజేంద్రనగర్ జర్నలిస్టు క్రికెట్ టోర్నమెంటు నిర్వాహణ కమిటీ సభ్యులు, జర్నలిస్టులు పాల్గొన్నారు.



బద్రినాథ్ దేవాలయం ను దర్శించుకున్న బుద్వేల్ నివాసి పెండ్యాల శ్రీధర్

ఉత్తరాఖండ్ బద్రినాథ్ ఆలయాన్ని

సందర్శించుకున్న బుద్వేల్ వాసి పెండ్యాల శ్రీధర్ బుద్వేల్, ఏప్రిల్ 25 (నమస్తే ఉదయం)

ఉత్తరాఖండ్ లో గల సుప్రసిద్ధమైన వైష్ణవ క్షేత్రం, చార్మమ్ లో ఒకటైన శ్రీ బద్రినాథ్ దేవాలయాన్ని శుక్రవారం రాజేంద్రనగర్ బుద్వేల్ నివాసి పెండ్యాల శ్రీధర్ దర్శించుకున్నారు. సంగారెడ్డి జిల్లా అందోల్ మండలం బ్రాహ్మణపల్లి గ్రామానికి చెందిన దార్మికవేత్త పరాశర సుధర్మణ భట్టాచార్య, వారి సోదరులు పరాశర శ్రీరామ భట్టాచార్య ల పర్యవేక్షణలో పెండ్యాల శ్రీధర్ బద్రి నారాయణ స్వామి వారిని దర్శించుకున్నారు. లోక కళ్యాణార్థం పూజలు చేశారు. ఉత్తరాఖండ్ లోని శ్రీ బద్రినాథ్ దేవాలయంలో ఆరు నెలలు మాత్రమే దర్శనానికి అనుమతులు ఇస్తారని తెలిపారు. చల్లటి మంచుకొండల్లో ఎన్నో వ్యయం ప్రయాణాలకోర్చి బద్రినాథ్ ఆలయంలో పూజలు చేయడం జరిగిందన్నారు. బద్రినాథ్ దేవాలయాన్ని సందర్శించుకున్న వారిలో భక్తులు వీరభద్ర, వీరభద్రరావు, రమేష్ పాల్గొన్నారు.

ఎస్ హెచ్ జీ మహిళలు ఆర్థిక పురోభివృద్ధి సాధించాలి

సర్కిల్ డిప్యూటీ కమిషనర్ సురేందర్ రెడ్డి రాజేంద్రనగర్, ఏప్రిల్ 25 (నమస్తే ఉదయం)

మహిళలు ఆర్థిక స్వావలంబన పొందేందుకు సెల్స్ హెల్ప్ గ్రూపులను సద్వినియోగించుకోవాలని సర్కిల్ డిప్యూటీ కమిషనర్ సురేందర్ రెడ్డి అన్నారు. ప్రజాపాలన-ప్రగతిప్రణాళికలో భాగంగా పీఆండ్ డికాల్గిలో సెల్స్ హెల్ప్ గ్రూపుల బ్యాంక్ లింకేజీ చెక్కులను గ్రూపు సభ్యులకు డీసీ చేతుల మీదుగా పంపిణీ చేశారు. అలాగే అక్కడ ఎన్ఎఆర్ ఓటర్స్ మ్యాపింగ్ కార్యక్రమాన్ని భారీ స్థాయిలో నిర్వహించారు. ఈ కార్యక్రమానికి ఆర్థిక సంఖ్యలో ప్రజలు హాజరై తమ ఓటర్ జాబితాను మ్యాపింగ్ చేసుకున్నారు. ఈ కార్యక్రమానికి ప్రజల నుంచి విశేష స్పందన లభించింది. అదేవిధంగా గ్రూపుల ఏర్పాటుపై అవగాహన కల్పిస్తూ భారీ ప్రచార కార్యక్రమం నిర్వహించారు. ఆర్థిలు ఇంటింటికీ వెళ్లి డోర్ టు డోర్ సర్వే నిర్వహించారు. మహిళా సంఘాల్లో తీని వారిని సెల్స్ హెల్ప్ గ్రూపుల్లో చేరాలని ప్రోత్సహించారు. వారికి ప్రభుత్వ పథకాలపై అవగాహన కల్పించి, గ్రూపుల్లో సభ్యత్వం వల్ల కలిగే



ప్రయోజనాలను వివరించారు. స్వయం సహాయక సంఘాల సభ్యులు, బ్యాంకు లింకేజీ, జీవనోపాధులు, శ్రీనిధి తదితర పథకాలను సద్వినియోగం చేసుకొని, స్వకృతితో ఎదగాలన్నారు. అదేవిధంగా కుటుంబ ఆరోగ్య పోషణపై మహిళలు ప్రత్యేక దృష్టి సారించాలన్నారు. హాళి కార్యక్రమంలో ప్రజలు పెద్ద ఎత్తున పాల్గొని విజయవంతం చేశారు. ఈ కార్యక్రమంలో డి.పీ.ఎస్. సాయి, ఎం.పి.ఎ.ల జీ.పీ.ఎస్, శా.సి.పి.పి. డి.పి. పాల్గొన్నారు.

